

ҚОНУНИ ҶУМҲУРИИ ТОҶИКИСТОН

ДАР БОРАИ АВФ БИНОБАР ҚОНУНИГАРДОНИИ ДОРОИХО ВА МАБЛАҒХОИ ШАҲРВАНДОНИ ҶУМҲУРИИ ТОҶИКИСТОН

(Қонуни ҔТ аз 20.06.2022, №1888; Қонуни ҔТ аз 22.06.2023, №1965)

Қонуни мазкур асосҳои ҳуқуқӣ ва ташкилии аз ҷониби давлат гузаронидани иқдоми истисноии яқдафъаина оид ба авф бинобар қонунигардонии дороиҳо ва маблағҳои шаҳрвандони Ҷумҳурии Тоҷикистонро муайян намуда, мақсади он фароҳам овардани шароити мусоид барои ҷалби сармояи шаҳрвандон ба иқтисодиёти миллӣ, таъмин намудани шафдоғият, коҳиш додани ҳиссаи иқтисодиёти пинҳонӣ, бозгардонии дороиҳо ва маблағҳои шаҳрвандони Ҷумҳурии Тоҷикистон ба иқтисодиёти миллии Тоҷикистон, фаъол намудани сармоягузорӣ барои рушди соҳибкорӣ мебошад.

Моддаи 1. Мағҳумҳои асосӣ

Дар Қонуни мазкур мағҳумҳои асосии зерин истифода бурда мешаванд:

1) авф бинобар қонунигардонии дороиҳо ва маблағҳо (минбаъд - авф) - озод намудани шаҳрвандони Ҷумҳурии Тоҷикистон аз ҷавобгарӣ барои ҳуқуқвайронқуниҳои пешбининамудаи қонунгузории Ҷумҳурии Тоҷикистон вобаста ба дороиҳо ва маблағҳое, ки мутобикии талаботи Қонуни мазкур қонунӣ гардонида мешаванд, пешбинӣ намудани имтиёзҳои андозӣ ва кафолатҳои давлатии ҳукуқу манфиатҳои шаҳрвандоне, ки дороиҳо ва маблағҳои худро қонунӣ мегардонанд;

2) давраи қонунигардонӣ - муҳлати муқаррарнамудаи Қонуни мазкур, ки дар давоми он шаҳрвандони Ҷумҳурии Тоҷикистон метавонанд дороиҳо ва маблағҳои худро қонунӣ гардонанд;

3) дороиҳо - молу мулки манқул ва ғайриманқули зерин:

а) металлҳои қиматбаҳо ва сангҳои қиматбаҳое, ки дар ҳудуди Ҷумҳурии Тоҷикистон бидуни риояи талаботи қонунгузорӣ истихроҷ шудаанд ё бо маблағҳои пулии дар эъломияни даромад ё объекти

андозбанӣ дар Ҷумҳурии Тоҷикистон нишондоданашууда харидорӣ шудаанд;

б) металлҳои қиматбаҳо ва сангҳои қиматбаҳо, коғазҳои қиматнок, ҳиссаси иштирок (молик - бенефитсиар) дар сармояи оинномавии шахсони ҳуқуқӣ, инчунин ҳама гуна молу мулки манқул ва ғайриманқул, ки берун аз ҳудуди Ҷумҳурии Тоҷикистон бо маблағҳои пулии дар эъломияи даромад ё объекти андозбанӣ дар Ҷумҳурии Тоҷикистон нишондоданашууда харидорӣ шуда (ташаккул дода шуда), таҳти ҳуқуқи моликияти шаҳрвандони Ҷумҳурии Тоҷикистон дар хориҷа қарор доранд;

в) молу мулки ғайриманқули ҳудсарона сохташуудаи шахсӣ ё дар фаъолияти соҳибкорӣ истифодашаванда;

4) маблағҳо - пули миллии Ҷумҳурии Тоҷикистон, асьор, ки дар Ҷумҳурии Тоҷикистон ё берун аз он дар шакли нақӣ ё ғайринақӣ қарор доранд;

5) қонунигардонии дороиҳо ва маблағҳо - тартиби барасмиятдарории ҳуқуқи шаҳрвандон ба дороиҳо ва маблағҳо дар Ҷумҳурии Тоҷикистон, ки қаблан дар натиҷаи аз гардиши қонунии иқтисодӣ бароварда шудани маблағҳои пулии дар эъломияи даромад ё ҳамчун объекти андозбанӣ дар Ҷумҳурии Тоҷикистон нишондоданашууда ба даст оварда шудаанд, тавассути сармоягузории онҳо ба иқтисодиёти миллии Тоҷикистон, инчунин расмиёти барасмиятдарории ҳуқуқи шаҳрвандони Ҷумҳурии Тоҷикистон ба дороиҳое, ки дар натиҷаи бо тартиби муқаррарнамудаи қонунгузории Ҷумҳурии Тоҷикистон ба расмият дароварда нашудани ҳуқуқ ба он аз гардиши иқтисодӣ берун мондаанд;

6) ҳуҷҷати расмӣ оид ба қонунигардонӣ - шаҳодатнома дар бораи қонунигардонии дороиҳо, шаҳодатнома дар бораи қонунигардонии маблағҳои пулий (минбаъд - шаҳодатнома), ки ҳуқуқи шаҳрвандони Ҷумҳурии Тоҷикистонро ба дороиҳо ва маблағҳои қонунигардонидашуда тасдиқ менамоянд.

Моддаи 2. Доираи амали Қонуни мазкур

1. Амали Қонуни мазкур нисбат ба шаҳрвандони Ҷумҳурии Тоҷикистон (аз ҷумла соҳибкорони инфиродӣ, муассисон ва иштирокчиёни (саҳмиядорони) шахсони ҳуқуқӣ, ки шаҳрвандии Ҷумҳурии Тоҷикистонро доранд) паҳн мегардад, ки дар давраи

қонунигардонӣ дороӣ ва маблағҳои то санаи мавриди амал қарор додани Қонуни мазкур дар натиҷаи содир намудани чиноят ва дигар ҳуқуқвайронкуниҳои авфшуда бадастовардаи худро мутобики муқаррароти Қонуни мазкур расмӣ намуда, ба гардиши иқтисодӣ ворид менамоянд.

2. Қонуни мазкур нисбат ба инҳо татбиқ намегардад:

- 1) дороиҳо ва маблағҳои шахсоне, ки дар қисми 1 моддаи мазкур пешбинӣ нагардидаанд;
- 2) маблағҳои ба сифати қарз гирифтаи шаҳрвандони Ҷумҳурии Тоҷикистон ва дороиҳои ба маблағи қарз харидоринамудаи онҳо;
- 3) дороиҳо ва маблағҳое, ки тибқи қонунгузории Ҷумҳурии Тоҷикистон муомилоташон маҳдуд гардидааст ва ё аз муомилот гирифта шудаанд;
- 4) дороиҳо ва маблағҳои шаҳрвандони Ҷумҳурии Тоҷикистон, ки то санаи мавриди амал қарор гирифтани Қонуни мазкур, вобаста ба дороиҳо ва маблағҳои онҳо дар Ҷумҳурии Тоҷикистон ва ё берун аз он санади эътибори қонунӣ пайдокардаи суд (дигар мақомоти мутобики Қонун ваколатдор) оид ба мусодира ё ба шахси дигар супоридани онҳо амал мекунад, инчунин дороиҳо ва маблағҳое, ки то санаи мавриди амал қарор гирифтани Қонуни мазкур ё дар давраи амали Қонуни мазкур ҳуқуқи шаҳрвандони Ҷумҳурии Тоҷикистон нисбати онҳо мавриди мухокимаи судӣ қарор дорад;
- 5) дороиҳо ва маблағҳои шаҳрвандони Ҷумҳурии Тоҷикистон, ки дар давраи мавриди амал қарор гирифтани Қонуни мазкур вобаста ба онҳо дар Ҷумҳурии Тоҷикистон ва ё берун аз он парвандаи чиноятӣ ё маъмурии оғозшуда мавҷуд аст ва шаҳрванд аз имтиёзи бо Қонуни мазкур пешбинишуда ҷиҳати қатъ гардидаи парвандаи чиноятӣ ё маъмурии оғозшуда истифода накардааст;
- 6) шаҳрвандони Ҷумҳурии Тоҷикистон, ки вобаста ба дороиҳо ва маблағҳои тибқи Қонуни мазкур барои қонунигардонӣ пешниҳодшуда бо ҳукми эътибори қонунӣ пайдокардаи судӣ маҳкум шудаанд;
- 7) дороиҳо ва маблағҳои шаҳрвандони Ҷумҳурии Тоҷикистон, ки дар натиҷаи содир намудани чиноятҳо ва ё ҳуқуқвайронкуниҳои маъмурий ба даст оварда шудаанд, ба истиснои чиноятҳо ва ё ҳуқуқвайронкуниҳои маъмурие, ки тибқи Қонуни мазкур авф карда мешаванд;

8) дороихо ва маблағҳои шаҳрвандони Ҷумҳурии Тоҷикистон дар кишвархое, ки тавсияҳои Гурӯҳи татбиқи чораҳои молиявии мубориза бар зидди пулшӯй (ФАТФ)ро ба таври даҳлдор татбиқ наменамоянд.

3. Амали Қонуни мазкур ба ичрои талаботи Қонуни Ҷумҳурии Тоҷикистон "Дар бораи муқовимат ба қонунигардонии (расмиунонии) даромадҳои бо роҳи ҷиноят бадастоварда, маблағузории терроризм ва маблағузории паҳнкуни силоҳи қатли ом" монеъ намешавад.

Моддаи 3. Муҳлати қонунигардонии дороихо ва маблағҳо

Муҳлати қонунигардонии дороихо ва маблағҳо **сӣ** моҳро дар бар мегирад ва аз рӯзи мавриди амал қарор гирифтани Қонуни мазкур оғоз меёбад (Қонуни ҔТ аз 20.06.2022, №1888; Қонуни ҔТ аз 22.06.2023, №1967).

Моддаи 4. Махфияти маълумот оид ба қонунигардонии дороихо ва маблағҳо

1. Маълумот оид ба дороихо ва маблағҳои қонунигардонидашаванд, инчунин соҳибони онҳо махфӣ мебошад.

2. Ифшиои чунин маълумот танҳо аз ҷониби суд иҷозат дода мешавад.

Моддаи 5. Тартиб ва шартҳои қонунигардонии дороихо

1. Шаҳрвандони Ҷумҳурии Тоҷикистон дар давраи қонунигардонӣ металлҳои қиматбаҳо ва сангҳои қиматбаҳои дар ҳудуди Ҷумҳурии Тоҷикистон бе риояи талаботи қонунгузорӣ истихроҷшуда ё бо маблағҳои пулии қаблан дар эъломияи даромад ё объекти андозбанӣ дар Ҷумҳурии Тоҷикистон нишондоданашуда дар ҳудуди Ҷумҳурии Тоҷикистон ё берун аз он харидориҷшударо метавонанд бо роҳи пешниҳоди эъломия оид ба молу мулк қонунӣ гардонанд (Қонуни ҔТ аз 20.06.2022, №1888).

2. Шаҳрвандони Ҷумҳурии Тоҷикистон дар давраи қонунигардонӣ коғазҳои қиматнок, ҳиссаи иштирок (молик - бенефитсиар) дар сармояи оинномавии шахсони ҳуқуқӣ ва ҳама гуна дигар молу мулки манқул ва ғайриманқулро, ки берун аз ҳудуди Ҷумҳурии Тоҷикистон бо маблағҳои пулии қаблан дар эъломияи даромад ё объекти андозбанӣ дар Ҷумҳурии Тоҷикистон нишондоданашуда харидорӣ намуда, таҳти ҳуқуқи моликият дар хориҷа доранд, метавонанд бо роҳи

пешниҳоди эъломия оид ба молу мулк қонунӣ гардонанд. Ба эъломия хучҷатҳои тасдиқунандаи ҳуқуқи моликият ба чунин молу мулк, ки мутобиқи қонунгузории давлати ҳориҷӣ ба расмият дароварда шудаанд, хучҷати тасдиқунандаи арзиш бо тасдиқи даҳлдори он тибқи қонунгузории Ҷумҳурии Тоҷикистон, замима карда мешаванд (Қонуни ҶТ аз 20.06.2022, №1888).

3. Шаҳрвандони Ҷумҳурии Тоҷикистон дар давраи қонунигардонӣ молу мулки ғайриманқули ҳудсарона сохташудаи шахсӣ ё дар фаъолияти соҳибкорӣ истифодашаванда, инчунин молу мулки ғайриманқули меросиро, ки нисбат ба он баҳс вуҷуд надорад, бо роҳи пешниҳоди ариза метавонанд қонунӣ гардонанд, агар қитъаи замини зери соҳтмон бо тартиби муқаррарнамудаи Қонун ва дигар санадҳои ҳуқуқии Ҷумҳурии Тоҷикистон барои чунин мақсад ҷудо ё қаблан бо санадҳои даҳлдор вобаста ё дода шуда бошад, молу мулки ғайриманқули мазкур мутобиқи таъиноти қитъаи замин, вале бе гирифтани хучҷатҳои даҳлдори иҷозатдигӣ сохта шуда бошад ва нигоҳ доштани он ҳуқуқ ва манфиатҳои қонунан хифзшавандаи дигар шахсонро вайрон нақунад, инчунин ба ҳаёт ва саломатии онҳо ё бехатарии объектҳои дар атрофи ин соҳтмон ҷойгирбуда таҳдид нақунад (Қонуни ҶТ аз 20.06.2022, №1888).

4. Эъломия оид ба молу мулк, ки дар қисмҳои 1 ва 2 моддаи мазкур ва ариза, ки дар қисми 3 моддаи мазкур пешбинӣ шудаанд, бо замима намудани хучҷати пардоҳти хироҷ барои қонунигардонии дороихо ба комиссияҳо оид ба қонунигардонии дороихо, ки аз ҷониби раисони шаҳру ноҳияҳо, инчунин ноҳияҳои шаҳри Душанбе таъсис дода мешаванд, пешниҳод карда мешаванд (Қонуни ҶТ аз 20.06.2022, №1888).

5. Шаҳодатнома дар бораи қонунигардонии дороихо бо қарори комиссияи даҳлдор оид ба қонунигардонӣ, ки дар қисми 4 моддаи мазкур пешбинӣ шудааст, дода мешавад. Шаҳодатнома дар бораи қонунигардонӣ тибқи қонунгузории Ҷумҳурии Тоҷикистон хучҷати расмӣ барои анҷом додани бақайдгирии давлатии молу мулки ғайриманқули қонунигардонидашуда ва ҳуқуқи моликият ба он ба ҳисоб меравад.

6. Низомномаи фаъолияти комиссия оид ба қонунигардонии дороихо, намунаи шакли эъломия ва ариза, номѓӯи ҳучҷатҳои барои қонунигардонии молу мулки ғайриманқул пешниҳодшаванда, намунаи шаҳодатнома дар бораи қонунигардонии дороихо, шакли

фөхристи дороихои қонунигардонидашуда бо қарори Ҳукумати Ҷумҳурии Тоҷикистон тасдиқ карда мешаванд.

7. Роҳбарони комиссияҳо оид ба қонунигардонии дороихо иқтибос аз фөхристи дороихои қонунигардонидашударо аввали ҳар моҳ ба мақоми ваколатдори муқовимат ба қонунигардонии (расмикунонии) даромадҳои бо роҳи чиноят бадастоварда, маблағгузории терроризм ва маблағгузории паҳнкунии силоҳи қатли ом ва ба Кумитаи андози назди Ҳукумати Ҷумҳурии Тоҷикистон бо таъмини маҳфияти онҳо пешниҳод менамоянд.

Моддаи 6. Тартиб ва шартҳои қонунигардонии маблағҳо

1. Шаҳрвандони Ҷумҳурии Тоҷикистон дар давраи қонунигардонӣ метавонанд маблағҳои худро бо тартиби зерин қонунӣ гардонанд:

1) дар ташкилотҳои қарзии молиявии Ҷумҳурии Тоҷикистон ба суратҳисобҳои пасандози муҳлатноки на кам аз яксола ва ё амонати исломӣ ба ҳамин муҳлат ба номи худ ворид намудани пули миллий ва ё асьор бо роҳи пардоҳти нақдӣ ва (ё) ғайринақдӣ (бо роҳи интиқоли маблағҳо аз суратҳисобҳо дар ташкилотҳои қарзии молиявӣ) бо нишон додани мақсади қонунигардонӣ дар шартнома ва ҳуҷҷати хазинавии даромад (Қонуни ҔТ аз 20.06.2022, №1888);

2) саҳмгузорӣ дар ташаккули сармояи оинномавии шахсони ҳуқуқии тиҷоратии Ҷумҳурии Тоҷикистон, аз ҷумла дар раванди ҳусусигардонии моликияти давлатӣ бе ҳуқуқи бозпас гирифтани маблағ аз сармоя дар давоми се сол;

3) ҳаридории ҳиссаҳо ва саҳмияҳои шахсони ҳуқуқии тиҷоратии давлатӣ ва ҳусусии Ҷумҳурии Тоҷикистон;

4) ҳаридории коғазҳои қиматноки давлатӣ ва ҳусусӣ, ки дар Ҷумҳурии Тоҷикистон эмиссия шудаанд;

5) ҳаридории евробондҳои Ҷумҳурии Тоҷикистон;

6) иштирок дар соҳтмони ҳиссагии манзил ё соҳтмони манзили инфиродӣ бо мақсади шаҳсӣ дар ҳудуди Ҷумҳурии Тоҷикистон (Қонуни ҔТ аз 20.06.2022, №1888);

7) ташкили ҳочагии дехқонӣ ва маблағгузории фаъолияти онҳо тавассути ворид намудани маблағ ба суратҳисоби бонкии онҳо ё саҳмгузорӣ дар фаъолияти ҳочагии дехқонии амалқунанд;

- 8) сармоягузорӣ ба соҳибкории хурду миёна бо ё бе таъсиси шахси ҳукуқӣ;
- 9) пардохти молу маҳсулот ва таҷхизоти воридотии таъиноти соҳибкорӣ ё шахсӣ (*Қонуни ҶТ аз 20.06.2022, №1888*);
- 10) сармоягузории корхонаҳои истеҳсолӣ;
- 11) сармоягузорӣ ба рушди инфрасоҳтори сайёҳӣ;
- 12) сармоягузорӣ ба минтақаҳои озоди иқтисодии кишвар;
- 13) сармоягузорӣ ба соҳтмони молу мулки ғайриманқули ба фаъолияти соҳибкорӣ вобаста;
- 14) сармоягузорӣ ба соҳаи кишоварзӣ дар Ҷумҳурии Тоҷикистон (*Қонуни ҶТ аз 20.06.2022, №1888*);
- 15) сармоягузорӣ барои таъсиси субъектҳои нави фаъолияти соҳибкорӣ бо ҷои корӣ барои на кам аз 30 корманд;
- 16) сармоягузорӣ барои таъсис ва ё тавсеви фаъолияти марбут ба технологияҳои иттилоотию коммуникатсионӣ дар доираи талаботи қонунгузории амалқунанда;
- 17) сармоягузории тақрорӣ барои рушди соҳаҳои саноат, аз ҷумла истеҳсолӣ, коркард ва кишоварзӣ;
- 18) ба ташкилотҳои қарзии молиявии ваколатдор фурӯхтани асьор (*Қонуни ҶТ аз 20.06.2022, №1888*);
- 19) пардохти арзиши молу маҳсулот ва таҷхизоти истеҳсоли Ҷумҳурии Тоҷикистон бо мақсади истифодаи шахсӣ ё содирот (*Қонуни ҶТ аз 20.06.2022, №1888*);
- 20) пешниҳоди қарзи субординарӣ (*Қонуни ҶТ аз 20.06.2022, №1888*);
- 21) дигар намудҳои маблағгузорӣ, сармоягузорӣ ва ё ҳаридорӣ намудани дигар молу мулк дар ҳудуди Ҷумҳурии Тоҷикистон бо риояи талаботи қонунгузории Ҷумҳурии Тоҷикистон (*Қонуни ҶТ аз 20.06.2022, №1888*);
- 22) дар ташкилотҳои қарзии молиявии Ҷумҳурии Тоҷикистон ба суратҳисобҳои амонати дарҳостшаванда бе мақсади сармоягузории минбаъда ба номи худ ворид намудани пули миллӣ ва ё асьор бо роҳи пардохти нақдӣ ва (ё) ғайринақдӣ (бо роҳи интиқоли маблағҳо аз суратҳисобҳо дар ташкилотҳои қарзии молиявӣ) бо нишон додани

мақсади қонунигардонӣ дар шартнома ва ҳучҷати хазинавии даромад (Қонуни ҶТ аз 20.06.2022, №1888).

2. Дар сурати аз суратхисобҳои пасандози муҳлатнок ё амонати исломии муҳлатнок, ки тибқи шартнома бо ташкилоти қарзии молиявӣ бо мақсади қонунигардонии маблағҳо кушода шудаанд, пеш аз муҳлат бозпас гирифтани пули миллӣ ё асьор, аз ҷониби ташкилотҳои қарзии молиявӣ 5 фоиз аз маблағ ситонида, ба буҷети давлатӣ пардоҳт карда мешавад (Қонуни ҶТ аз 20.06.2022, №1888).

3. Дар сурати тавассути амалӣ намудани банди 22) қисми 1 моддаи мазкур анҷом додани қонунигардонии маблағҳо, аз ҷониби ташкилотҳои қарзии молиявӣ то ба расмият даровардани шаҳодатнома оид ба қонунигардонии маблағ 5 фоиз аз маблағ ситонида, ба буҷети давлатӣ пардоҳт карда мешавад (Қонуни ҶТ аз 20.06.2022, №1888).

4. Агар маблағҳои авфкардашудаи суратхисобҳои пасандози муҳлатнок ё амонати исломии муҳлатнок бо пули миллӣ ё асьор пеш аз муҳлат дар шакли ғайринақдӣ бозпас гирифта шуда, тибқи бандҳои 2)-21) қисми 1 моддаи мазкур равона карда шаванд, пас нисбат ба маблағи мазкур муқаррароти қисми 2 ҳамин модда татбиқ намегарданд. Инчунин ҳангоми дар шакли ғайринақдӣ тибқи бандҳои 2)-21) қисми 1 моддаи мазкур истифода намудани маблағҳои мутобики банди 22) қисми 1 моддаи мазкур ба суратхисобҳои амонати дарҳостшаванда бе мақсади сармоягузории минбаъда воридшуда, муқаррароти қисми 3 моддаи мазкур татбиқ намегардад (Қонуни ҶТ аз 20.06.2022, №1888).

5. Қонунигардонии маблағҳо тавассути амалӣ намудани бандҳои 2)-21) қисми 1 ҳамин модда танҳо бо шарти аз ҷониби шаҳрванд ба суратхисоби амонати дарҳостшавандай ў дар ташкилотҳои қарзии молиявии Ҷумҳурии Тоҷикистон ҳатман ворид намудани маблағҳои қонунигардонидашаванда бо нишон додани таъинот ва мақсади қонунигардонӣ дар шартнома ва ҳучҷати хазинавии даромад ва ҳарчи минбаъда онҳо аз ин суратхисобҳо бо таъиноти бандҳои зикршуда дар шакли ғайринақдӣ имконпазир аст (Қонуни ҶТ аз 20.06.2022, №1888).

6. Ба шаҳрвандоне, ки маблағҳои худро тибқи қисми 1 моддаи мазкур қонунӣ мегардонанд, ташкилотҳои қарзии молиявии Ҷумҳурии Тоҷикистон шаҳодатнома оид ба қонунигардонии маблағ медиҳанд, ки ҳаҷми маблағи вориднамуда ва санаи ворид намудани

онро нишон медиҳад. Дар робита ба бандҳои 2)-21) қисми 1 ҳамин модда шаҳодатнома оид ба қонунигардонии маблағ пас аз ҳарчи маблағи қонунигардонидашаванда аз суратҳисоби амонати дархостшавандай бо таъиноти дар бандҳои 2)-21) қисми 1 ҳамин модда ишорашуда ва пешниҳоди ҳучҷати тасдиқунандаи амалӣ гардидани таъиноти банди даҳлдор дода мешавад (Қонуни ҶТ аз 20.06.2022, №1888).

7. Талаботи маҳсус ҳангоми кушодани суратҳисобҳои амонати муҳлатнок ё тодархостии бонкӣ барои шаҳрвандони Ҷумҳурии Тоҷикистон, ки ба онҳо маблағҳои қонунигардонидашаванда ворид карда мешаванд, намунаи шакли шаҳодатнома оид ба қонунигардонии маблағ, шакли ҳисбот, инчунин рӯйхати ташкилотҳои қарзии молиявии ваколатдор аз ҷониби Бонки миллии Тоҷикистон муайян карда мешаванд (Қонуни ҶТ аз 20.06.2022, №1888).

Моддаи 7. Имтиёзҳои андозӣ

1. Шаҳрвандони Ҷумҳурии Тоҷикистон, ки дороихо (ба истиснои молу мулки ғайриманқул) ва маблағҳои худро тибқи Қонуни мазкур қонунӣ мегардонанд, дар давраи то амалӣ гардидани қонунигардонӣ ва дар давоми соли пас аз мавриди амал қарор гирифтани Қонуни мазкур аз пардохти андозҳо, дигар пардохтҳои ҳатмӣ ва фоизу ҷаримаҳои ба чунин дороихо ва маблағҳои қонунигардонидашуда даҳлдошта, инчунин ба даромад аз онҳо, ба маблағҳои аз фурӯши дороихои қонунигардонидашуда даҳлдошта озод карда мешаванд ва дар давраи имтиёзи андоз, ки бо ҳамин модда муқаррар мегардад, дороихо ва маблағҳои қонунигардонидашуда, инчунин даромад аз онҳо ва маблағҳо аз фурӯши дороихои қонунигардонидашуда ба даромади (объекти) андозбандишаванда дохил карда намешаванд.

2. Шаҳрвандони Ҷумҳурии Тоҷикистон, ки маблағҳои қонунигардонидашуда, аз ҷумла маблағҳо аз фурӯши дороихои қонунигардонидашудаи худро дар ташкилотҳои қарзии молиявӣ ҳамчун пасандози муҳлатнок ва ё амонати исломии муҳлатнок мегузоранд, ба даромади (объекти) андозбандишавандаи шаҳрвандон дохил карда намешаванд. Инчунин дар давоми панҷ соли пас аз мавриди амал қарор гирифтани Қонуни мазкур ба тариқи истисно аз пардохти андоз аз даромади чунин пасандозҳо озод карда мешаванд.

3. Шаҳрвандони Ҷумҳурии Тоҷикистон, ки молу мулки ғайриманқулро тибқи Қонуни мазкур қонунӣ мегардонанд, дар давраи

то амалӣ гардидаи қонунигардонӣ тибқи Қонуни мазкур аз ҳамаи андозҳо ва дигар пардохтҳои ҳатмӣ, инҷунин фоизҳо ва ҷаримаҳои ба чунин молу мулки ғайриманқул даҳлдошта озод карда мешаванд ва дар ин давра молу мулки ғайриманқули қонунигардонидашуда ба даромади (объекти) андозбандишаванд доҳил карда намешаванд.

Моддаи 8. Ҳарочоти марбут ба қонунигардонӣ

1. Шаҳрвандони Ҷумҳурии Тоҷикистон, ки дороиҳои худро тибқи Қонуни мазкур қонунӣ мегардонанд, ба андозаи 10 нишондиҳанд ба ҷароӣ ҳисобҳо ба буҷетҳои маҳаллӣ хироҷ пардохт менамоянд.

2. Ҳарочоти бо қонунгузории Ҷумҳурии Тоҷикистон пешбинишуда ба ҷароӣ барасмиятдарории қонунигардонии дороиҳо ва маблағҳо аз ҳисоби шаҳрвандон пардохт карда мешавад.

Моддаи 9. Авфи шаҳрвандоне, ки дороиҳо ва маблағҳои худро қонунӣ гардониданд

1. Шаҳрвандони Ҷумҳурии Тоҷикистон, ки дар давраи қонунигардонӣ дороиҳо ва маблағҳои онҳо мутобиқи Қонуни мазкур қонунӣ гардониданд, авф карда шуда, ба ҷароӣ кирдорҳои дар моддаҳои 259, 259(1)- 262 (дар ҳолати қонунигардонии дороиҳо ва маблағҳое, ки дар натиҷаи содир намудани дигар ҷиноятҳои дар ҳамин қисм пешбинишуда ба даст оварда шудаанд), 263, 269, 270, 271, 273, 274, 284, 285, 286, 287, 289 Қисми 1, 291, 292, 293, 294, 295, 318, 340(1)-и Кодекси ҷиноятии Ҷумҳурии Тоҷикистон пешбинишуда, ки то оғози давраи қонунигардонӣ содир намудаанд, ба ҷавобгарии ҷиноятӣ кашида намешаванд.

2. Шаҳрвандони Ҷумҳурии Тоҷикистон, ки дар давраи қонунигардонӣ дороиҳо ва маблағҳои онҳо мутобиқи Қонуни мазкур қонунӣ гардониданд, авф карда шуда, ба ҷароӣ кирдорҳои дар моддаҳои 165, 171, 407, 409, 412, 417, 421, 424, 425, 427, 430, 431, 510, 511, 527(1) (дар ҳолати қонунигардонии дороиҳо ва маблағҳое, ки дар натиҷаи содир намудани ҳуқуқвайронкуниҳои маъмурии дар ҳамин қисм пешбинишуда ба даст оварда шудаанд), 537, 538, 541, 542, 543, 545, 553, 554, 558, 572, 577, 578, 588, 591, 593, 594, 597, 599, 601, 603(1), 605, 606, 615, 617, 626, 630, 644-и Кодекси ҳуқуқвайронкунини маъмурии Ҷумҳурии Тоҷикистон пешбинишуда, ки то оғози давраи қонунигардонӣ содир намудаанд, ба ҷавобгарии маъмурӣ кашида намешаванд.

3. Парвандахои чиноятие, ки нисбати шаҳрвандон то санаи мавриди амал қарор гирифтани Қонуни мазкур аз рӯи чиноятҳои тибқи қисми 1 ҳамин модда авфшуда оғоз гардида буданд, инчунин дар баррасии судӣ қарор доранд, дар сурати аз ҷониби онҳо мутобиқи Қонуни мазкур қонунигардонӣ шудани дороиҳо ва маблағҳо қатъ карда мешаванд. Бо мавод аз рӯи чиноятҳои тибқи қисми 1 ҳамин модда авфшаванд, ки аз рӯи онҳо қарор қабул карда нашудааст, дар сурати аз ҷониби шаҳрвандон мутобиқи Қонуни мазкур қонунигардонӣ шудани дороиҳо ва маблағҳо аз оғози парвандаи чиноятӣ нисбаташон рад карда мешавад.

4. Парвандахои ҳуқуқвайронкуни маъмурий, ки нисбати шаҳрвандон то санаи мавриди амал қарор гирифтани Қонуни мазкур аз рӯи ҳуқуқвайронкуниҳои маъмурии тибқи қисми 2 ҳамин модда авфшуда оғоз гардида буданд, инчунин дар баррасии судӣ қарор доранд, дар сурати аз ҷониби онҳо мутобиқи Қонуни мазкур қонунигардонӣ шудани дороиҳо ва маблағҳо қатъ карда мешаванд.

5. Нисбат ба шаҳрвандони Ҷумҳурии Тоҷикистон, ки дар давраи қонунигардонӣ дороиҳо ва маблағҳои худро мутобиқи Қонуни мазкур қонунӣ гардонидаанд, инчунин аз рӯи дороиҳо ва маблағҳои қонунигардонидашавандай онҳо, дар асоси маълумоти дар рафти қонунигардонӣ тибқи Қонуни мазкур ошкоршуда, гузаронидани ҳамагуна санчиш ва тафтиши мақомоти давлатӣ, ҳаракатҳои мурофиавӣ, аз ҷумла таъқиби чиноятӣ, оғози парвандаи чиноятӣ ё маъмурий, татбиқи чораҳои ҷазои маъмурий ё интизомӣ манъ аст.

6. Дороиҳо ва маблағҳои тибқи Қонуни мазкур қонунигардонидашудаи шаҳрванди Ҷумҳурии Тоҷикистон ҳангоми аз ҷониби ў содир гардидани чиноят ё ҳуқуқвайронкуни маъмурий мавриди мусодира қарор намегирад.

7. Шаҳрвандони Ҷумҳурии Тоҷикистон ва шаҳсони ҳуқуқии таъсисдодаи онҳо аз рӯи дороиҳо ва маблағҳое, ки **то мавриди амал қарор гирифтани Қонуни мазкур** дар натиҷаи дар эъломияи даромад ва ё ҳамчун объекти андозбандишаванд дар Ҷумҳурии Тоҷикистон нишон надодан ба даст оварда шудаанд ва ба гардиши иқтисодии қонунӣ (ба пасандоз гузошта шудаанд, ба сармояи шаҳси ҳуқуқӣ ворид карда шудаанд, коғазҳои қиматнок харида шудаанд, соҳтмони молу мулки ғайриманқул ва дигарҳо) ворид карда шудаанд, барои кирдорҳои дар қисмҳои 1 ва 2 моддаи мазкур пешбинишуда

авфшуда ҳисобида шуда, ба ҷавобгарии ҷиноятӣ, маъмурий ва интизомӣ кашида намешаванд (Қонуни ҶТ аз 22.06.2023, №1967).

Моддаи 10. Кафолати ҳуқуқ ва манфиатҳои шаҳрвандоне, ки дороиҳо ва маблағҳои худро қонунӣ мегардонанд

1. Қонунигардонии дороиҳо ва маблағҳо бо ҳуҷҷати расмӣ оид ба қонунигардонӣ тасдиқ карда мешавад.

2. Давлат ҳифзи ҳуқуқ ва манфиатҳои шаҳрвандони Ҷумҳурии Тоҷикистонро, ки дороиҳо ва маблағҳои худро тибқи Қонуни мазкур қонунӣ гардонидаанд, инчунин даҳлопазирӣ дороиҳо ва маблағҳои қонунигардонидашударо кафолат медиҳад.

3. Шаҳрвандон аз рӯи ҳолатҳои риоя нагардидани талаботи Қонуни мазкур ҳангоми гузаронидани қонунигардонии дороиҳо ва маблағҳо ҳуқуқи ба суд шикоят карданро доранд.

4. Фаъолияти соҳибкории соҳибкорони инфиродӣ ва шахсони ҳуқуқӣ, ки аз ҳисоби дороиҳо ва маблағҳои қонунигардонидашуда таъсис ёфтаанд, дар давоми ду сол аз санаи бақайдгирии давлатӣ мавриди санчиш қарор дода намешавад (Қонуни ҶТ аз 20.06.2022, №1888).

Моддаи 11. Муҳлати даъво

1. Муҳлати даъво доир ба масъалаҳои қонунигардонии дороиҳо ва маблағҳои шаҳрвандон тибқи Қонуни мазкур як сол буда, пас аз гузаштани ин муҳлат чунин масъалаҳо аз ҷониби суд баррасӣ карда намешаванд.

2. Муҳлати даъво вобаста ба масъалаҳои қонунигардонии молу мулки ғайриманқул дар сурати бо сабабҳои узрнок гузаронидани он мумкин аст, ки аз ҷониби суд барқарор карда шавад.

Моддаи 12. Ҷавобгарӣ барои риоя накардани талаботи Қонуни мазкур

1. Шаҳрвандони Ҷумҳурии Тоҷикистон барои пурра ва боэътимож будани маълумот ва ҳуҷҷатҳои ҷиҳати қонунигардонии дороиҳо ва маблағҳои пешниҳодшуда ҷавобгар мебошанд.

2. Шаҳрвандони Ҷумҳурии Тоҷикистон, мақомоти давлатӣ ва шахсони мансабдори онҳо, ки талаботи Қонуни мазкурро риоя намекунанҷ, тибқи қонунгузории Ҷумҳурии Тоҷикистон ба ҷавобгарӣ қашида мешаванд.

Моддаи 13. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти
Ҷумҳурии Тоҷикистон

Эмомалӣ Раҳмон

ш. Душанбе
2 июля соли 2021, № 1802